



## இபாத்த

ஒரு முஸ்லிம் மூன்று வகையான பொறுப்புக்களை நிறைவேற்றுமாறு பணிக்கப் பட்டுள்ளான். அவை 1. இபாத்த 2. இமாரத் 3. கிலாபத் என்பனவாகும்.

1. இபாத்த என்பது அல்லாஹ்வை வணங்கி வழிப்படுவதையும்,
2. இமாரத் என்பது பூமியை வளப்படுத்துவதையும்,
3. கிலாபத் என்பது பூமியில் அல்லாஹ்வின் பிரதிநிதியாக இருந்து அதனை நிருவகிப்பதையும் குறிக்கும்.

இவற்றுள் இபாத்த என்பது முதலும் முதன்மையானதுமாகும்.

### இபாத்த என்பது

'இபாத்த' எனும் அறபு மொழிச் சொல் 'அபத' எனும் வினையிலிருந்து வருகின்றது. இச் சொல் - வணங்கினான், கட்டுப்பட்டான், அடிபணிந்தான் என்ற கருத்துக்களைக் கொடுக்கின்றது. இதன்படி, இபாத்த என்பது - வணங்குதல், வழிபடுதல், கீழ்ப்படிதல் எனப் பொருள்படுகின்றது. இஸ்லாமிய வழக்கில் இபாத்த என்பதை அல்லாஹ் எமக்கு ஏவியவற்றை எடுத்து நடப்பதன் ஊடாகவும் விலக்கியவற்றைத் தவிர்ந்து நடப்பதன் ஊடாகவும் அவனுக்குக் கீழ்ப்படிந்து நடப்பதாகும் என வரைவிலக்கணப்படுத்துவர்.

இக்கீழ்ப்படிவு அல்லாஹ்வின் மீது கொண்ட அன்பின் காரணத்தால் ஏற்படுதல் வேண்டும். எனவே, இபாத்த என்பதை அல்லாஹ் மீது கொண்ட உச்ச அன்புடன் கூடிய பூரண கட்டுப்பாடு எனவும் கருத்துக்கொள்ளலாம்.

அல்குர்ஆன் பின்வருமாறு கூறுகின்றது...

'இன்னும் ஜின்களையும் மனிதர்களையும் என்னை வணங்கி வழிபடுவதற்காகவன்றி நான் படைக்கவில்லை' (51:56)

இதனடிப்படையில் நோக்கும்போது, இபாத்த முழு வாழ்வையும் உள்ளடக்கியது என்பதை நாம் புரிந்து கொள்ளலாம். உண்மையில் இபாத்த என்பது, வரையறுத்த வணக்க வழிபாடுகள் உள்ளடங்களாக நாம் அன்றாட வாழ்வில் செய்கின்ற சகல நற்கருமங்களையும் குறித்து நிற்கின்றது.



எனவே, எமது முழு வாழ்வும் இபாதத் ஆக அமைய வேண்டுமாயின் ஒவ்வொரு செயலையும் ஷரீஆவின் வழிமுறையில் அமைத்துக்கொள்வது அவசியமாகும். அப்போது தான் நாம் படைக்கப்பட்டதன் நோக்கத்தை நிறைவு செய்தவர்களாவோம்.

### இபாதத்களின் நோக்கம்

அல்லாஹ் எமக்கு விதியாக்கியுள்ள சகல இபாதத்களும் ஈருலகிலும் விமோசனம் பெறும் உயர் நோக்கம் கொண்டவை. தொழுகை, ஸக்காத், நோன்பு, ஹஜ் போன்ற அடிப்படையான இபாதத்கள், விதியாக்கப்பட்ட நோக்கங்கள் பற்றிய குர்ஆனின் கருத்துக் களைப் பின்வருமாறு தொகுத்து நோக்கலாம்.

- ◆ உள்ளத்தைப் பக்குவப்படுத்தி இறையச்சத்தை ஏற்படுத்துவது
- ◆ அல்லாஹ்-வுடனான நெருக்கத்தை அதிகரிப்பது
- ◆ பாவமான காரியங்களிலிருந்து தவிர்ந்து வாழப் பயிற்றுவிப்பது
- ◆ தியாகம், பொறுமை, பிறர் நலன்பேணல் போன்ற நற்பண்புகளை வளர்ப்பது
- ◆ இறைதிருப்தியைப் பெற்று சுவனம் நுழைய வழியமைப்பது

### இபாதத்களின் வகைகள்

இபாதத்கள் இரண்டு பிரிவுகளாக வகைப்படுத்தப்படுகின்றன.

#### 1. அடிப்படையான, வரையறுக்கப்பட்ட இபாதத்கள்

தொழுகை, ஸக்காத், நோன்பு, ஹஜ் முதலிய இபாதத்கள் இதில் அடங்கும். இவை ஏற்றுக்கொள்ளப்படுவதற்கு இரண்டு முக்கிய நிபந்தனைகள் உள்ளன. ஒன்று, அல்குர்ஆன், ஸான்னாவின் அடிப்படையில் அமைந்திருப்பது. மற்றையது தூய எண்ணத்துடன் நிறைவேற்றப்படுவது.

இவ்வாறான இபாதத்களை,

- 1) உடலோடு, செயலோடு தொடர்பானவை  
தொழுகை, நோன்பு, ஹஜ் போன்றன.
- 2) உள்ளத்தோடு தொடர்பானவை  
இஃலாஸ், பொறுமை போன்றன.
- 3) செல்வத்தோடு தொடர்பானவை  
ஸக்காத், ஸதகா, உழிலிய்யா போன்றன.
- 4) வார்த்தையோடு தொடர்பானவை  
திக்ரி, குர்மூன் திலாவத் போன்றன எனவும் நோக்குவர்.

இவ்வாறு வகைப்படுத்தப்பட்டாலும் இவற்றுள் சில ஏனைய சிலவற்றைத் தொடர்புற்றிருப்பதையும் அவதானிக்கலாம். உதாரணமாக ஹஜ் என்பது உடலுடனும் செல்வத்துடனும் உள்ளத்துடனும் தொடர்புற்றிருப்பதைக் கூறலாம்.

## 2. அன்றாட வாழ்வோடு தொடர்பான இபாதத்கள்

உண்ணல், உறங்கல், தொழில் நடவடிக்கைகளில் ஈடுபடுதல் போன்ற நாளாந்த செயற்பாடுளில் இஸ்லாம் சொல்லும் நிபந்தனைகள் பேணப்படும் பட்சத்தில் அவை இபாதத்தாக மாறிவிடுகின்றன. உதாரணமாக ஒருவர் அல்லாஹ் வுக்காகத் தன் உடம்பைப் பலப்படுத்த ஹலாலான உணவு உட்கொள்வாராயின் அவர் சாப்பிடுவதும் இபாதத் ஆக அமையும்.

இவ்வாறான நாளாந்த நடவடிக்கைகள் இபாதத் என்ற அங்கீகாரத்தைப் பெறுவதற்குப் பின்வருவன நிபந்தனைகளாக அமைகின்றன.

### அ) ஷீஆவின் அனுமதி (சட்டதிட்டங்கள்)

எமது நாளாந்த, உலகியல் செயற்பாடுகள் இபாதத் வடிவம் பெற இஸ்லாத்தின் அனுமதி இன்றியமையாதது. உதாரணமாக, பொருள்தேவு அல்லது உழைப்பு ஒரு இபாதத். ஆனால் இஸ்லாமிய ஷீஆ அனுமதிக்காத மதுபான விற்பனை, வட்டி, சூதாட்டம் போன்ற எந்தவொரு செயலும் இபாதத் ஆக அமைய முடியாது.

### ஆ) தூய்மையான எண்ணம் (இஃலாஸ்)

அல்லாஹ் வுக்காகவும் அவனது திருப்தியைப் பெறுவதற்காகவும் என்ற தூய எண்ணத்தோடு செய்யப்படும் செயல்களே இபாதத் ஆக அமையும். உதாரணமாக, உழைத்து வாழ வேண்டும், ஹலாலான முறையில் பொருள்தேவு வேண்டும், இறைபாதையில் செலவழிக்க வேண்டும் போன்ற நல்ல நோக்கங்களோடு ஒருவர் ஆகுமாக்கப்பட்ட தொழிலில் ஆகுமான வழியில் ஈடுபடும் போது அத்தொழில் முயற்சி இபாதத் ஆக மாறிவிடுகின்றது.



### **இ) ஈரீஆ வரையறைகளை மீறாதிருத்தல்**

இஸ்லாம் எமது அன்றாட செயற்பாடுகளுக்குப் பல வரையறைகளை விதித்துள்ளது. அவற்றை மீறும் போது அவை இபாதத் ஆக அமையமாட்டாது. உதாரணமாக வியாபாரம் ஒரு இபாதத். ஆயினும் அது இபாதாவாக கணிக்கப்படுவதற்கு வட்டி, கலப்படம், பதுக்கல் போன்ற தடுக்கப்பட்ட விடயங்கள் தவிர்க்கப்பட்டதாய் அமைய வேண்டும்.

### **ஈ) அடிப்படை வணக்கங்களுக்குத் தடையின்றி இருத்தல்**

எமக்கு விதிக்கப்பட்டுள்ள பல அடிப்படையான இபாதத்கள் நேரம் வரையறுக்கப் பட்டவைகளாகவே உள்ளன. அவ்வாறான இபாதத்களுக்கு இடையூறு விளைவிப்பதாக அன்றாட செயல் ஒன்று அமைந்தால் அது இபாதத் என்ற எல்லையை விட்டும் வெளியே போய்விடும். உதாரணமாக, ஒருவரின் விளையாட்டு ஜீவேளைத் தொழுகைகளை நிறைவேற்றத் தடையாக இருக்கும்போது அதில் ஏனைய நிபந்தனைகள் பூர்த்தியானாலும் அவ்விளையாட்டு இபாதத்தாகக் கருதப்படமாட்டாது.

### **உ) நேர்த்தியாகவும் ஒழுங்காகவும் செய்தல்**

இஸ்லாம் எப்போதும் ஒழுங்கையும் நேர்த்தியையும் பேணுகின்ற நடுநிலையான மார்க்கமாகும். இப்பண்புகளை மீறிய செயற்பாடுகளை அது ஆதரிப்பதில்லை. உதாரணமாக, விளையாட்டின் போது, சட்டதிட்டங்களைப் பேணாமை, தலைமைத்துவத்துக்குக் கட்டுப்படாமை போன்றன நடைபெறும்போது அது இபாதத் ஆகக் கருதப்படமாட்டாது.

இஸ்லாமிய சட்டவறிஞர்கள் இபாதத்களை அவற்றின் முக்கியத்துவத்திற்கேற்ப பின்வருமாறு பிரித்து நோக்குவர்.

#### **1. பர்மு**

கட்டாயமான இபாதத்களை இது குறிக்கும். இது இரு வகைப்படும்.

#### **அ) பர்மு ஜன்**

இது ஒவ்வொரு முஸ்லிமும் கட்டாயமாகச் செய்யவேண்டிய விடயமாகும். இதனை நிறைவேற்றாது விடுபவர் குற்றவாளி ஆகிவிடுகிறார். ஜீவேளைத் தொழுகை, ரமழான் நோன்பு, குடும்பப் பராமரிப்பு, பெற்றோரை மதித்தல் போன்ற பல விடயங்கள் இதில் அடங்கும்.

## **ஆ) பர்மு கிபாயா**

இதுவும் ஒவ்வொரு முஸ்லிமும் செய்யவேண்டிய விடயமாகும். ஆயினும், சமூகத்தில் சிலர் இதனை நிறைவேற்றிவிட்டால் ஏனையோர் மீதுள்ள கடமை நீங்கிவிடும். சமூகத்தில் போதியளவினர் இதனை நிறைவேற்றாதவிடத்து அனைவரும் பாவிகளாக மாறிவிடுவார். உதாரணமாக ஜனாஸாவுக்கான கடமைகள், மார்க்க அறிஞர்களை உருவாக்குதல், சமூகத்துக்குத் தேவையான விஞ்ஞானிகள், பெண் மகப்பேற்றியல் வைத்தியர்கள், பொறியியலாளர்கள் போன்ற துறைசார் நிபுணர்களை உருவாக்குதல்.

### **2. ஸான்னத்**

பர்முகளில் அடங்காத வணக்க வழிபாடுகள் இப்பிரிவில் உள்ளடங்கும்.

இவை பர்முகளுக்கு மேலதிகமாக நிறைவேற்றப்படுகின்ற இபாதத்களாகும். இவற்றை நிறைவேற்றுவதன் மூலம் அதிகமான நன்மையையும் இறை நெருக்கத்தையும் பெற்றுக்கொள்ளமுடியும். அத்துடன் பர்மான இபாதத்களில் இடம்பெறும் குறைகளையும் நிவர்த்தி செய்துகொள்ளமுடியும். ஸான்னத்தான் தொழுகைகள், திக்ரி, ஸலாம் கூறுதல், நோயாளிகளைத் தரிசித்தல் போன்ற பல விடயங்கள் இதில் அடங்கும்.

எனவே, நாம் எந்த நோக்கத்துக்காகப் படைக்கப்பட்டோமோ அதனை நிறைவு செய்யும் வகையில் எமது முழு வாழ்க்கையையும் இபாதத் ஆக மாற்றிக்கொள்ள முயற்சிப்போம்.

### **பயிற்சி**

1. சரி பிழை கூறுக.

அ. ஸலாம் கூறுவது வார்த்தையோடு தொடர்பான இபாதத்தாகும். ( )

ஆ. எல்லா வகையான இபாதத்களுக்கும் தூய எண்ணம் அவசியமாகும். ( )

இ. தகுதியானவர்கள் ஸக்காத்தை நிறைவேற்றுவது பர்மு ஜனாகும். ( )

ஈ. மார்க்க அறிவு, உலக அறிவு படைத்த திறமையான ஆலிம்களை உருவாக்குவது பர்மு கிபாயாவாகும் ( )

2. இபாதத் என்ற பதத்தின் விரிந்த கருத்து யாது?

3. மனிதன் படைக்கப்பட்டதன் நோக்கம் பற்றி அல்குர்ஆன் கூறும் கருத்துக்களை எடுத்துக்காட்டுக.

4. எமது அன்றாட செயற்பாடுகளை இபாதத்தாக மாற்றியமைக்க நாம் கருத்திற் கொள்ள வேண்டிய நிபந்தனைகள் யாவை?